


"महाराष्ट्रातील नव्या बुद्धिजीवी वर्गाची भूमिका"

प्रा. दिगंबर शिवाजी वाघमारे
विड्युलराव शिंदे कला महाविद्यालय, टेंभुरी, ता. माढा, जि. सोलापूर.



प्रस्तावना :-

महाराष्ट्रातील उच्चभू व शिक्षणाशी संबंधित असलेल्या जातीनी इंग्रजी शिक्षणाकडे नवी संधी म्हणून पहायला सुरुवात केली. वासाहितिक राजवटीस इंग्रजी शिक्षण घेतलेले लोक प्रशासनात सामावून घेण्यासाठी आवश्यक होते. मिशन-न्यांनीही शैक्षणिक संस्था स्थापन करून आपले बस्तान बसावायला सुरुवात केली होती. इंग्रजी शिक्षणाच्या या प्रसारामुळे एकोणीसाच्या शतकात बुद्धिजीवी वग्राची निर्मिती झाली. ब्राह्मण, प्रभू, पारशी इत्यादी जाती व गटांचा या वर्गात समावेश झाला होता. अर्थात उच्चशिक्षण घेतलेल्या लोकांची संख्या मर्यादितच होती. ब्राह्मणेतरांमध्येही शिक्षणाचा प्रसार थोड्या प्रमाणात का होईना होऊ लागला.^१

नव्या बुद्धिजीवींचा उदय :-

ब्रिटिशांच्या शैक्षणिक धोरणात कारभार-यंत्रणेची गरज हा प्रमुख हेतू होता. नोकरशाहित भारतीयांची भरती करणे आवश्यक होते आणि मेकॉलेच्या सुप्रसिद्ध १८५२ च्या शिक्षणाकरील टिप्पणीत जे वर्तणूक व नीतीमत्ता यामध्ये इंग्रज असतील अशा भारतीय मध्यस्थांचा वर्ग तयार करण्याची हाक दिली गेली. त्यामागे मुख्यतः साग्राज्ञाचा कारभार चालाविण्यास मदत करण्याकरिता कारकून वर्गाची गरजही होती. परिणामी जी कॉलेजे वाढविण्यात आली त्यामध्ये मोठ्या प्रमाणावर परंपरागत अभिजात ज्ञान आणि कला या शिक्षणक्रमावर भर देऊन इंग्रजी नीतिमत्ता शिकवली जाई. तथापि त्यात शास्त्र व तंत्रज्ञान यांचा समावेश नसे.^२ माऊंट स्टुअर्ट एलिफस्टन, दख्यानच्या पठाराचा पहिला सत्ताधारी हा एक रूढीप्रिय इंग्रज होता आणि तो आमूलाग्र सुधारणा आणि जनतेची शक्ती यांना भीत असे त्याची भूमिका परंपरा न मोडता संस्थात बदल घडविणे आणि हे कार्य परंपरागत उच्चवर्गाय आणि त्यांच्या संस्था यांचे मार्फत करविणे अशी होती. त्यानुसार त्याने दक्षिणा पद्धती चालू ठेवली या पद्धतीनुसार व वेदाध्यायन करण्यामध्ये जे नैपुण्य मिळवीत, अशा ब्राह्मणांना सरकार अनुदान देत असे. त्याने पुण्यात मुंबईच्या बोहेरचे पहिले कॉलेज जे हिंदू कॉलेज काढले ते प्रथम ब्राह्मणांना अभिजात संस्कृत ग्रंथांचे शिक्षण देण्याकरिता आणि त्यातील विद्यार्थ्यांना हळूहळू पारिंचमात्यासात्र व तत्वज्ञान शिकविण्याकरिता स्थापन केले होते. नंतर आलेल्या उदरमतवादी ब्राह्मणांच्या आव्हानांच्या दबावामुळे आणि ब्रिटिशांच्या हिताचा विचार करून या संस्थेमध्ये हळूहळू बदल घडवून आणले गेले. १८५९ मध्ये दक्षिण फंड सर्वसाधारण शिष्यवृत्यांसाठी वापरण्याकरिता रूपांतरित करण्यात आला. १९५० मध्ये वर उलेखितले कॉलेज सर्व जातीना खुले करण्यात येऊन इंग्रजी भाषा व शास्त्र यांच्या शिक्षणक्रमांना वरच्या दर्जाचे महत्व देण्यात आले आणि १८६४ मध्ये त्याचे नाव डेक्कन कॉलेज असे ठेवण्यात आले.^३

ब्रिटिशांना अनुरूप मध्यमवर्ग महाराष्ट्रात उदयास आलेला बुद्धिजीवी हा जशी वासाहितिक प्रशासनाची गरज म्हणून जसा उदयास आला तसाच तो पाश्चात्यांच्या समाजव्यवस्थेच्या धर्तीवर उदयास येतो. महाराष्ट्रातील उच्चभू जातीच प्रथम शिक्षण घेवून निर्माण झालेल्या संधी मिळवताना दिसतात. नव्या बुद्धिजीवी वर्गाच्या उदयाच्या अनुषंगाने आणुण्याची काही संदर्भात सांगता येतील. ब्रिटिशांचा व्यापारवादी, मुक्तव्यापारावादी धोरणातून निर्माण झालेल्या अर्थरचनेची व प्रशासकीय यंत्रणेची गरज भागविण्यासाठी महाराष्ट्रात नवा बुद्धिजीवी वर्ग उदयाला येऊ लागला. मुंबईतील अर्थक उलाढालीमुळे आघाडीवर असलेले इंग्रजी जाणणारे व्यापारी लोक त्यांना मदतकारी ठरणारे इंग्रजी शिक्षित लोक हे बुद्धिजीवी वर्गाचा भाग बनत होते. त्यामुळे महाराष्ट्रातील नव्या बुद्धिजीवी वर्गाला प्राय: इंग्रजीशिक्षित बुद्धिजीवीवर्ग असे स्वरूप प्राप्त होत गेले.^४ महाराष्ट्रात ब्रिटिश सरकारने मिशन-न्यांनी इंग्रजी शिक्षणाचे धोरण स्वीकारले इंग्रजी शिक्षणाने व संस्काराने मनुष्याच्या जीवनसरणीत अमूलाग्र बदल घडवून व्यक्तिवादी समाज निर्माण करता येईल या विश्वासातून शिक्षणप्रसाराचा मार्ग अनुसरला. कराकुनांचा वर्ग तयार करण्यासाठी ब्रिटिश सरकारने तर भारतीय समाजातील पाखंडी धर्मश्रद्धांचा अंधार दूर करून ख्रिस्ती धर्मज्ञानाचा प्रकाश पाडण्यासाठी

मिशनन्यांनी शाळा काढण्यास सुरवात केली. व्यक्तिवादी समाजनिर्माण करण्याचे ध्येय दोघांनाही समान असल्यामुळे त्यांनी पाश्चात्य इंग्रजी शिक्षणाचा प्रसार करण्याचे धोरण स्वीकारले.^५ महाराष्ट्रातील परंपरागत बुद्धिजीवी हा ब्राह्मण कायस्थ व मराठा जातीतील श्रेष्ठींचा बनला होता. यामध्ये प्राधान्याने ब्राह्मण जाती याच बुद्धिजीवी म्हणून कार्य करीत होत्या. या ब्राह्मण जातींचे कार्य ग्रामचीने सांगितलेल्या पारंपारिक बुद्धिजीवी वर्गाच्या कार्याशी जुळवताना दिसते. ग्रामचीच्या मते, इतिहासाच्या विकासक्रमामध्ये सातत्य टिकवून धरणारा धर्मोपदेशकांचा वर्ग पारंपारिक बुद्धिजीवी वर्गाचा एक भाग असतो तो धार्मिक विचार शाळा, शिक्षण, नैतिकता, न्याय, परोपकार आणि विधायक कार्य इत्यादी कार्याची मक्केदारी स्वतःकडे राखून सरंजामी उमरावशाहीचे हितसंबंध दृढ करण्याची जबाबदारी पार पाडत असतो.

बुद्धिजीवी वर्गाचा मर्यादीत समाज परिवर्तनाची भूमीका :-

भारतात पुरोहितांच्या जातिसमूहाने म्हणजे ब्राह्मण जातींनी पारंपारिक बुद्धिजीवी म्हणून कार्य केले. भारतीय इतिहासक्रमामध्ये ब्राह्मण जाती याच बुद्धिजीवी जाती म्हणून कायरत राहिल्या धर्मतत्वज्ञानाची मांडणी करून कर्मकांडाचे पौरोहित्य करून जातिप्रधान नीती व विषम कायद्यांची धर्मशास्त्रे उभारून ब्राह्मण जातींनी पितृसत्ताक वर्णव्यवस्थेची उतरंड टिकवून धरली.^६ वसाहतवादाच्या आगमनानंतर समाजव्यस्थेला नवे वळण मिळून वर्गाय सामाजिक चलनवलनाला सुरवात झाल्यावर ब्राह्मण जातीतून आलेल्या या नव्या बुद्धिजीवींच्या जबाबदारीचे स्वरूप काहीसे बदलले. ब्राह्मण जातींची परंपरागत जबाबदारी पार पाडताना त्यांना पारंपारिक वर्णजातिव्यवस्थेची बूज राखावी लागत होती. आणि त्याचवेळी नव्या वर्गाय मांडवली समाजाचे बुद्धिजीवी बनण्याची अशक्यप्राय कसरत करावी लागत होती. वर्णजातिसंस्थेचे संवर्धन करण्याच्या पारंपारिक जबाबदारीमुळे व ब्राह्मणी वर्चस्व टिकवण्याच्या हव्यासामधून वर्गाय मांडवली समाजाचे बुद्धिजीवी बनण्याच्या जबाबदारीला त्यांना न्याय देत आला नाही. औद्योगिक भांडवलशाहीच्या पोषणासाठी ब्राह्मणी व्यवस्थेतील काही मुल्यांची किंमत मोजण्याला ते तयार नव्हते. परिणामी वर्गाय भांडवली समाज व संस्कृतीची उभारणी करण्याच्या जबाबदारीची त्यांनी हेळसांड केली. मात्र या नव्या सामाजिक संदर्भामध्ये जातिबंधिलकीच्या भावनेने ब्राह्मणजातीच्या हितसंबंधाची काळजी वाहण्यात ते तत्पर राहिले.^७ पाश्चात्याप्रमाणे भारतीय बुद्धिजीवी वर्गाला जुनी मुल्य सोडून नवी मुल्य पुर्णपणे स्वीकारता आली नाहीत. प्रचलित धर्मश्रद्धा नाकारण्याचे सामर्थ्य त्यांच्यामध्ये निर्माण झाले नाही. नवे जेग त्यांना माहित होवूनही भारतीय समाजव्यवस्थेतील वर्गजातिव्यवस्थेलून निर्माण होणारे प्रभूत्व ते त्यागू इच्छित नव्हते. जातिभेद त्यांना मान्य नव्हता परंतु जातिनिर्मूलन व्हावे असे त्यांना वाटत नव्हते. भारताचा प्राचीन काळात निर्माण झालेली वर्णजातीव्यवस्था ईश्वरनिर्मित आहे आशी त्यांची धारणा असल्याने, ती नष्ट करण्याची भूमिका त्यांना घ्यावीशी वाटली नाही.

महाराष्ट्रामध्ये उदयास आलेल्या बुद्धिजीवीवर्गाने आधुनिकतेचा स्वीकार करून धर्मचिकित्सा करण्याचीही त्यांची भूमिका राहिती. रूढीग्रस्त समाजातील अमानवी जातिभेद संपले पाहिजेत असे काही नवशिक्षितांना वाटत होते. इंग्रजी राजवटीचा परिणाम म्हणून ते आत्मटिकेस तयार झाले. इंग्रजी राजवट भारतात आली, ती अनेक महत्वाच्या गोष्टी सोबत घेऊन आली. प्रबोधन युगाचा वारसा तिने सोबत आणला होता. जीवनाच्या सर्वच क्षेत्रांत एक प्रकारची वैचारिक सांस्कृतिक जाग आणि नव्या दिशांचा शोध घेण्याची प्रवृत्ती हा त्या वारशाचा मध्यवर्ती भाग होता. इंग्रजी विद्येच्या प्रसारातून अनेक नव्या विचारप्रवाहांचा परिचय उच्च विद्याविभूषित भारतीयांना घडला. खिस्ती मिशनन्यांच्या धर्मप्रसारातून त्यांना खिस्ती धर्मातील समता, शांतता व प्रेम या तत्वांची ओळख झाली. या धर्माच्या शिकवणुकीने अनेकांना आर्किर्षित केले. आपल्याकडच्या सामाजिक, धार्मिक व राजकीय जीवनात तसेच कला, साहित्याच्या क्षेत्रातही बोकाळलेल्या अपवृत्ती हा विद्येच्या प्रसारातून अनेक नव्या विचारप्रवाहांचा परिचय उच्च विद्याविभूषित भारतीयांना घडला. खिस्ती निष्क्रिया अनुत्पादकता व गतानुगतित्व पश्चिमेच्या तुलनेत त्यांना अधिकच प्रत्ययकारी झाले. उपयुक्ततावादान्वा तत्वरानाचा भारतीयांच्या विचारप्रधतीवर बराच प्रभाव पडला. उदारमतवादी लोकशाहीच्या सिद्धांत आणि व्यवहाराविषयीचे त्यांचे ज्ञान अधिकच प्रगल्भ झाले. आपल्या समाजाची व राजकारणाची उभारणी या उदारमतवादी तत्वांवर व्हावी, अशी अभिलाषा त्यांच्या मनात निर्माण झाली.^८ वर्णजातिव्यवस्थेच्याविषयी चर्चा होण्यात खिश्चन धर्मप्रसारकांचा उपयुक्ततावादांचा महत्वाचा वाटा राहिला. खिश्चन धर्मप्रसारासाठी हिंदुर्धर्मातील अनिष्ट प्रथा परंपरावर, कर्मकांडग्रस्ततेवर ते सदकून टिका करतात. त्यांच्या निरीक्षणातून व संशांधनातून जातिव्यवस्थेचे अर्थिक शोषण व अमानवीय रूप उघड होते. यामुळे १९ व्या व २० व्या शतकात जातिव्यवस्थेच्या बाजूने व विरोधात भूमिका घेऊन जातिसंघर्षाचे लढे उधे राहतात. त्याप्रमाणे जातिअंताचे मार्ग ही शोधले जातात. जातिभेद विरहीत समाज निर्माण करण्याची धडपड होताना दिसते.

संदर्भग्रंथ :-

- १) व्होरा राजेंद्र (संपादक) आधुनिकता आणि परंपरा, एकोणिसाव्या शतकातील महाराष्ट्र प्रस्तावना राजेंद्र व्होरा, प्रतिमा प्रकाशन, पुणे २००० पृ.१०
- २) ऑमक्लेट गेल, वासाहितिक समाजातील सांस्कृतिक बंड, पृ. ३७
- ३) तत्रैव पृ. ३८
- ४) बगाळे उमेश, महाराष्ट्रातील प्रबोधन आणि वर्गजातिप्रभूत्व, सुगावा प्रकाशन, पुणे - २००६. पृ. २०
- ५) तत्रैव पृ. ९०
- ६) तत्रैव पृ. ९१

-
- ७) तत्रैव पृ. ९२
८) भोळे भास्कर लक्ष्मण, विसावे शतक आणि भारतातील समताविचार, सुगावा प्रकाशन पणे - २००४, पृ. ११